

Замимаи 2
ба қарори Ҳукумати
Ҷумҳурии Тоҷикистон
аз 2 апрели с. 2005 № 125

НИЗОМНОМАИ

КОМИССИЯ ОИД БА МАСЪАЛАҲОИ РЕСТРУКТУРИЗАТСИЯИ СУБЪЕКТҲОИ МОНОПОЛИЯИ ТАБИЙ ВА КОРХОНАҲОИ МАХСУСАН КАЛОН

I. МУҚАРРАРОТИ УМУМИ

1. Комиссия оид ба масъалаҳои реструктуризатсияи субъектҳои монополияи табиӣ ва корхонаҳои махсусан калон (минбаъд Комиссия) бо қарори Ҳукумати Ҷумҳурии Тоҷикистон ташкил гардидааст ва дар фаъолияти худ ба ӯ тобеъ мебошад.

2. Қарорҳои Комиссия, ки мутобиқи қонунҳои Ҷумҳурии Тоҷикистон, дигар санадҳои меърию ҳуқуқи ва Низомномаи мазкур қабул карда мешаванд, барои иҷро аз тарафи тамоми мақомоти ҳокимияти иҷроия ва субъектҳои хоҷагидори, сарфи назар аз шакли моликият ва таъиноти идоравиашон ҳатми мебошад.

Дар ҳолати норозиги бо қарори Комиссия иҷрокунандагон ҳақдоранд, ки дар мӯҳлати даҳрӯза ба Ҳукумати Ҷумҳурии Тоҷикистон шикоят кунанд, ки хулосаи он дар масъалаи баҳсталаб охири аст.

II. МАҚСАД ВА ВАЗИФАҲОИ КОМИССИЯ

3. Мақсадҳои фаъолияти Комиссия инҳоянд:

– баҳо додан ба ҳолати ташкилию хоҷагидори, молиявӣ иқтисодӣ, истеҳсолию хоҷагидорӣи субъектҳои монополияи табиӣ ва корхонаҳои махсусан калон дар асоси ҳуҷҷатҳои таҳлилии вазоратҳо ва корхонаҳо;

– ташкили фаъолияти мақсаднок оид ба тайёр намудани нақшаҳои инфиродӣ бо имконоти реструктуризатсия (додани корхона ба консессия, ба идораи беруна, аз нав ташкилдиҳӣ) ва ё худ хусусигардонӣ аз рӯи лоиҳаҳои инфиродӣ;

– ташкили таҳияи барномаҳои реструктуризатсия (тайёр намудани бизнес-нақшаҳо, нақшаҳои амали корхонаҳои реструктуризатсияшаванда, маънидод намудани вазифаҳои нав ва

бизнес-амалҳо, ташкили системаи нави ҳисобдори, нақшаи кормандон, таҳияи стратегия ва моделҳо);

- ташкили татбиқи барномаҳои реструктуризатсия (баррасии ҷузъ ба ҷузъи нақшаҳо, назорати мӯҳлати иҷро, ташкили ҳавасманди барои иштироки фаъолна дар иҷрои барномаҳо);

- мусоидат ба сармоягузори барномаҳои реструктуризатсия, аз ҷумла аз ҳисоби донорҳо (грантҳо ва кӯмаки техникий ташкилотҳои молиявии байналмилали).

4. Вазифаҳои Комиссия инҳоянд:

- равона намудани фаъолияти вазоратҳо, субъектҳои монополияи табиӣ ва корхонаҳои махсусан калон барои тезонидани чараёни реструктуризатсия;

- тайёр намудани лоиҳаи қарорҳои Ҳукумати Ҷумҳурии Тоҷикистон оид ба реструктуризатсияи субъектҳои монополияи табиӣ ва корхонаҳои махсусан калон ва ё хусусигардонии онҳо аз рӯи лоиҳаҳои инфироди.

III. ТАШКИЛИ ФАЪОЛИЯТИ КОМИССИЯ

5. Фаъолияти Комиссия дар шакли ҷаласаҳои мунтазами машварати баъди ворид гардидани пешниҳодоти вазоратҳо, субъектҳои монополияи табиӣ ва корхонаҳои махсусан калон, лекин на камтар аз як ҷаласа ҳармоҳ гузаронида мешавад. Мӯҳлатҳои гузаронидани ҷаласа ва вақти он аз тарафи Раиси Комиссия муайян карда мешавад. Ҷаласаи Комиссия босалоҳият ҳисобида мешавад, агар дар он аз се ду ҳиссаи аъзоён иштирок дошта бошанд.

6. Рӯзномаи ҷаласа аз рӯи аксарияти оддии овозҳои иштироккунандагони он тасдиқ карда мешавад. Тағйирот ба рӯзномаи ҷаласа аз рӯи пешниҳодоти аъзоёни Комиссия мумкин аст ворид карда шавад.

7. Қарорҳои Комиссия протоколҳои ҷаласаҳои Комиссия мебошанд, ки аз тарафи Раиси Комиссия имзо мегарданд.

8. Ҳароҷоте, ки бо фаъолияти Комиссия алоқаманд, аз ҳисоби маблағҳое, ки ба ихтиёри Кумитаи давлатии сармоягузори ва идораи амволи давлатии Ҷумҳурии Тоҷикистон гузошта мешаванд, пӯшонидани мешаванд. (Қарори Ҳукумати ЧТ аз 28.12.2006 № 590)

9. Ҳайати Комиссия аз тарафи Ҳукумати Ҷумҳурии Тоҷикистон тасдиқ карда мешавад.